


# కరోనా.. కాస్త తగ్గేనా..!

గతంతో పోలిస్తే జిల్లాలో కరోనా బలహీనపడిందా..? ఒకప్పుడు కేసుల్లో రాష్ట్రంలోనే రెండోస్థానంలో ఉన్న కృష్ణాజిల్లా ఇప్పుడు 12వ స్థానానికి చేరడం వెనుక అధికారుల కృషి ఉందా..? ఇటీవల పెరుగుతున్న రికవరీ శాతంతో కాస్త ఊపిరిపిల్చుకోవచ్చా..? అంటే జిల్లా యంత్రాంగం అవుననే అంటోంది.

**ఆంధ్రజ్యోతి, విజయవాడ :** హాట్స్పాట్లతో నిన్నటి వరకు కరోనా మహమ్మారి జిల్లాలో హాల్చేలో చేసింది. కరోనా వ్యాప్తి చెందుతున్న జిల్లాల్లో రాష్ట్రంలోనే రెండోస్థానంలో కృష్ణా నిలిచింది. ప్రస్తుతం కరోనా వ్యాప్తిలో రాష్ట్రంలోని 13 జిల్లాల్లో 12వ స్థానంలో ఉంది. రెండు వారాలుగా జోరు తగ్గుతున్న కరోనా కారణాలపై జిల్లా యంత్రాంగం ఆదివారం ప్రత్యేక బులెటిన్‌ను విడుదల చేసింది. ఇందుకు దారితీసిన పరిస్థితులను వివరించటంతో పాటు ప్రజలు భయాందోళనలు వీడాలని, మరింత అప్రమత్తంగా ఉండాలని అవసరార్థాని కూడా వివరించింది. కొద్దిరోజులుగా డిశ్చార్జిల సంఖ్య పెరుగుతుండటం, కరోనా కేసుల సంఖ్య తగ్గుతుండటంపై కలెక్టర్ ఇంటియోజ్ హర్షం వెలిబుచ్చారు.



ప్రమాదానికి దగ్గరి దారులు

నాలుగైదు రోజులుగా కురుస్తున్న వర్షాలకు విజయవాడలో రహదారులు దారుణంగా తయారయ్యాయి. కంకరపైకి లేచి, ఇసుక చువ్వలు బయటకు వచ్చి.. భారీ గోతులు పడి ప్రమాదానికి దారి పరుస్తున్నాయి. పాలిస్టాక్టర్ సమీపంలోని చనమోలు వెంకట్రావు డ్రిఫ్ట్ పై పరిస్థితి ఇలా మోరంగా మారింది.



వెంకటాయపాలెంలో గంగానమ్మకు పాంగళ్లు తీసుకెళ్తున్న రైతులు, మహిళలు

## దేవతలారా దీవించండి

- అమరావతి బాగుండాలని ముడుపులు కట్టిన రైతులు, మహిళలు**
- గ్రామ దేవతలకు పాంగళ్ల సమర్పణ**
- 243వ రోజుకు చేరుకున్న ఆంధోళనలు**

తుళ్ళూరు, ఆగస్టు 16 : 'దేవతలారా రండి.. మా రాజధానిని దీవించండి.' అంటూ అమరావతి రైతులు, మహిళలు దేవుళ్లకు ముడుపులు కట్టారు. కృష్ణాయపాలెంలో గంగానమ్మ, పోలేరమ్మ, పోతురాజులకు పూజలు చేశారు. శివయ్యకు అభిషేకాలు నిర్వహించారు. రాజధానిగా అమరావతి కొనసాగాలని రైతులు చేపట్టిన ఉద్యమం ఆదివారం 243వ రోజుకు చేరుకుంది. ముఖ్యమంత్రి ఏకపక్షంగా నిర్ణయాలు తీసుకుంటున్నారంటూ పెదపరిచి, తుళ్ళూరు, వెలగపూడి, రాయపూడి, మండం, అబ్బరాజుపాలెం, వెంకటపాలెం,

అనంతవరం, నెక్కల్లు రైతులు ఆందోళనలు చేశారు. మూడు రాజధానులకు వ్యతిరేకంగా తాడికొండ మండలం పొన్నెకల్లు, మోతడక గ్రామ రైతులు, మహిళలు ఆదివారం కూడా నిరసనలు వ్యక్తం చేశారు. తాడిపత్రి మండలం ఉండవల్లిలో జేపీసీ ఆధ్వర్యంలో షకార్తులు చేతబాని నినాదాలు చేశారు.

రాజ్యాంగమే ప్రజలకు రక్ష : వడ్డే శోభనాద్రీశ్వరరావు అంబేద్కర్ రచించిన రాజ్యాంగం ప్రజలకు రక్షణగా నిలుస్తుందని రైతు నాయకుడు, మాజీ మంత్రి వడ్డే శోభనాద్రీశ్వరరావు అన్నారు. ఆదివారం తుళ్ళూరు డిక్రా శిబిరానికి వచ్చిన ఆయన రైతులకు మద్దతు తెలిపారు. రాజధాని విషయం కోర్టుల్లో ఉండగా, విశాఖ, కర్నూలులో రాజధానులకు శంకుస్థాపన చేస్తామని చెప్పటం తుగ్గక్ చర్య అన్నారు. సీఎం జగన్మోహన్రెడ్డి మూడు రాజధానులకు ఎప్పటికీ శంకుస్థాపన చేయలేరని ఆయన పేర్కొన్నారు.

## రాష్ట్రంలో 2 నుంచి 12వ స్థానానికి తగ్గిన జిల్లా

### నిలకడగా కరోనా కేసులు

- రాష్ట్రవ్యాప్తంగా పాజిటివ్ శాతం 10.13**
- మనజిల్లాలో 4 శాతం**
- రోజురోజుకూ పెరుగుతున్న రికవరీలు**
- అధికారిక బులెటిన్ విడుదల**

#### మొదటి నుంచి రెడ్జోన్

జిల్లాలో తొలి కరోనా కేసు మార్చి 21వ తేదీన పాతబస్తీలో నమోదైంది. ఆ తర్వాత కొద్దిరోజులకే విజయవాడ హాట్స్పాట్‌గా మారింది. విజయవాడ విస్తీర్ణంలో తక్కువగా ఉండటం, జన సాంద్రతలో అధికంగా ఉండటం వల్ల కూడా కరోనా వ్యాప్తికి దోహదపైంది. ఇరుకీరుకు ప్రాంతాలైన వనీటౌన్, కొత్తపేట, విద్యాధరపురంతో పాటు కొండ ప్రాంతాలైన గుణదల, మొగ్గలూజువరం, కాల్యగట్టు వెంబడి ప్రాంతాలైన కృష్ణలంక, రామలింగేశ్వరనగర్ వంటివి హాట్స్పాట్లుగా మారాయి. పాయకాపురం, సింగినగర్, సత్యనారాయణపురం తదితర ప్రాంతాల్లో కూడా కరోనా కేసులు నమోదు కావడంతో నగరం మొత్తాన్ని రెడ్జోన్‌గా ప్రకటించారు. ఇక లాక్డౌన్ సడలింపుల తరువాత విజయవాడలో భయంకర పరిస్థితి ఏర్పడింది. కొన్ని రోజులకు పట్టణాలు, గ్రామీణ ప్రాంతాల్లో కూడా కేసులు పెరగడం మొదలయ్యాయి. మే నెలలో రాష్ట్రంలోనే అత్యధిక కేసులతో కృష్ణాజిల్లా రెండో స్థానంలో నిలిచింది. జూన్ 15 నుంచి పరిస్థితి కొంచెం మారిందనే చెప్పాలి. దేశవ్యాప్తంగా పాజిటివ్ రేటు 8.88 శాతం, రాష్ట్రవ్యాప్తంగా 10.13 ఉండగా, మనజిల్లాలో 4 శాతం మాత్రమే ఉంది.

#### కారణాలేంటి..?

జిల్లావ్యాప్తంగా భారీ సంఖ్యలో పరీక్షలు నిర్వహించటానికి కలెక్టర్ ఇంటియోజ్ ముందుకొచ్చారు. వ్యాప్తి చెందుతున్న దశలోనే వైరస్ సోకిన వారిని గుర్తించి కొవిడ్ కేర్ సెంటర్లకు తరలించటం కూడా కరోనా తీవ్రత తగ్గటానికి దోహదపడింది. జిల్లా వ్యాప్తంగా ఇప్పటివరకు 2,92,000 మందికి పరీక్షలు నిర్వహించగా, 11,897 (ఇతర జిల్లాల వారిని తీసేస్తే) పాజిటివ్ కేసులను గుర్తించారు. రోజుకు నగటున 5వేల పరీక్షలు నిర్వహిస్తున్నారు. లక్షణాలు కలిగినవారు పరీక్షలు చేయించుకోవటానికి వీలుగా పర్యవేక్షిం పరీక్షా కేంద్రాలను ఏర్పాటు చేయటం ద్వారా రోజూ ఉదయం 5 గంటలకే క్యూ కడుతున్నారు. ఒక దశలో పరీక్షల ఫలితాలు రావటానికి జాప్యమయ్యే పరిస్థితి ఏర్పడింది. దీంతో మరిన్ని టెస్టింగ్ పరికరాల వ్యవస్థను సమకూర్చారు. గ్రామీణ ప్రాంతాల్లో అధిక కేసులు నమోదైతే, అక్కడికి మొబైల్ టెస్టింగ్ బస్సులను పంపించటం ద్వారా కరోనా లక్షణాలను కలిగిన వారిని వెంటనే గుర్తిస్తున్నారు. ఇందుకోసం జిల్లా యంత్రాంగం దాదాపు 16 మొబైల్ టెస్టింగ్ బస్సులను ఉపయోగిస్తోంది. అంతేకాదు.. ప్రజల్లో అవగాహన కూడా ముఖ్యమని భావించిన జిల్లా యంత్రాంగం భారీ ఎత్తున ప్రచారానికి తెరతీసింది. మాస్క్, ధరించకపోతే జరిమానాలు విధించే అంశాన్ని తీసుకురావడం కూడా ప్రజల్లో మార్పునకు దోహదపడింది.



కృష్ణలంకలోని ఓ ఏకెస్ షాపు వద్ద భౌతిక దూరాన్ని పాటిస్తూ నిలబడిన దృశ్యం

# డోంట్ వర్రి.. రికవరీ

- 24 గంటల్లో 641 మంది డిశ్చార్జి**
- కొత్తగా 263 మందికి వైరస్**
- ముగ్గురు మృతి**


**విజయవాడ, ఆంధ్రజ్యోతి :** జిల్లాలో కరోనా ఉధృతి కొనసాగుతున్నా. అధికారిక గణాంకాల ప్రకారం వైరస్ తీవ్రత ప్రకంగా తగ్గుతున్నట్లే కనిపిస్తోంది. కొవిడ్ అసుపత్రుల్లో చికిత్స పొందుతున్న పాజిటివ్ బాధితుల రికవరీ రేటు కూడా పెరుగుతుండటం కాస్త ఊరటనిస్తోంది. జిల్లాలో గత శుక్రవారం 398 మందికి వైరస్ సోకగా, శనివారం 298 మందికి, ఆదివారం 269 మందికి కరోనా వ్యాపించింది. ఆదివారం ముగ్గురు మరణించారు. ఈ కేసులతో కలిపి జిల్లాలో మొత్తం పాజిటివ్ కేసుల సంఖ్య 12,344కు చేరగా, మరణాల సంఖ్య అధికారికంగా 228కు చేరింది. గడిచిన 24 గంటల్లో 641 మంది వ్యాధి నుంచి కోలుకుని ఇంటికి చేరుకున్నారు. ఇంకా 3,391 మంది అసుపత్రుల్లో చికిత్స పొందుతున్నారు.

#### దుర్దగడిలో మరో 8 మంది ఉద్యోగులకు కరోనా

ఇండ్రోకిలాద్రిపై దుర్దమ్మ ఆలయంలో కరోనా అలజడి కొనసాగుతూనే ఉంది. తాజాగా ఓ సెక్టన్ సూపరింటెండెంట్‌తో పాటు సెక్యూరిటీ, శానిటేషన్, ఎలక్ట్రికల్స్, కేళఖండశాల తదితర విభాగాల్లో మరో 8 మందికి పైగా ఉద్యోగులు వైరస్ బారినపడ్డారు. ఇంకా రిపోర్టులు రావాల్సి ఉండటంతో సంఖ్య పెరిగే అవకాశముందని ఆలయ వర్గాలు చెబుతున్నాయి.

#### ఈవో సురేష్ బాబు డిశ్చార్జి

కరోనా బారినపడి వారం రోజులుగా అసుపత్రుల్లో చికిత్స పొందుతున్న దుర్దగడి ఈవో సురేష్ బాబు వ్యాధి నుంచి కోలుకుని ఇంటికి చేరుకున్నారు. ప్రస్తుతం ఆయన హోం క్యారంబైన్‌లో ఉన్నారు. మరో వారం తర్వాత విడుదలకు హాజరయ్యే అవకాశాన్నాయని ఆలయ వర్గాలు తెలిపాయి.



ప్రకాశం బ్యారేజీ వద్ద కృష్ణమ్మ ఉగ్రరూపం

# ముంచుకొన్నారేంటి

## రోజురోజుకూ పెరుగుతున్న వరద ప్రవాహం

- ప్రకాశం బ్యారేజీ వద్ద కృష్ణమ్మ పరుగులు**
- మునేరు ఉగ్రరూపం**
- లింగాల కాజీవే పై నుంచి ప్రవాహం**
- పంటపొలాలు మునక**

**విజయవాడ, ఆగస్టు 16 (ఆంధ్రజ్యోతి) :** ప్రకాశం బ్యారేజీ వద్ద వరద ఉధృతి రోజురోజుకూ పెరుగుతోంది. ఆదివారం ఉదయం లక్షా95వేల క్యూసెక్కులుగా ఉన్న వరద నీరు సాయంత్రానికి లక్షా96వేల899 క్యూసెక్కులకు చేరింది. రీడింగ్ తీసిన ప్రతిసారి పెరుగుతుండడంతో బ్యారేజీ వద్ద నీటిమట్టాన్ని 12 అడుగులు నిర్వహించడానికి వీలుగా గేట్లను రెండు అడుగుల మేర ఎత్తారు. మొత్తం 70 గేట్ల నుంచి లక్షా18వేల250 క్యూసెక్కుల నీటిని దిగువకు విడుదల చేస్తున్నారు. బ్యారేజీ వద్ద నీటి ఉధృతి పెరుగుతుండటంతో దిగువ ప్రాంతాల

**మునేరు ముంచుకొస్తోంది. కట్టలేరు కట్టలు తెంచుకుంది. వైరాయేరు దూసుకొస్తోంది. తమ్మిలేరు అమాంతంగా వచ్చి షడుతోంది. వాగుల మూకుమ్మడి దాడితో కృష్ణమ్మ పరుగులు పెడుతోంది. బ్యారేజీ వద్ద నీటిమట్టం గరిష్టస్థాయికి చేరడంతో అన్ని గేట్లను పైకెత్తి నీటిని దిగువకు వదులుతున్నారు. తీరప్రాంతాలకు ముంపు హెచ్చరికలు జారీ చేశారు.**

ప్రజలను అప్రమత్తం చేశారు. ప్రస్తుతం వరద లక్ష క్యూసెక్కులు దాటడంతో కృష్ణలంక, బాలాజినగర్, రామలింగేశ్వరనగర్ ప్రాంత ప్రజలు భయం గుప్పిల్లో గడుపుతున్నారు. ఆదివారం రాత్రి తొమ్మిది గంటలకు బ్యారేజీ నుంచి నీటి విడుదల మరింత పెరిగింది. లక్షా 28వేల క్యూసెక్కుల నీటిని దిగువకు వదులుతున్నారు. ప్రస్తుతం ముంపు ప్రాంతాల్లోకి నీరు చేరకపోయినప్పటికీ, బ్యారేజీ నుంచి దిగువకు వచ్చే నీరు పెరిగితే మాత్రం తీర ప్రాంతాలు పునరావాస కేంద్రాలకు వెళ్లాల్సిందే. బ్యారేజీ



బలివే తాత్కాలిక రహదారికి పడిన గండి



కంచికచర్ల మండలంలో వరద నీటిలో తేలియాడుతున్న పంటలను పరిశీలిస్తున్న అధికారులు







